

Extra No. 7



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, FEBRUARY 18, 2025 / MAGHA 29, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી ફેબ્રુઆરી, ૨૦૨૫

તારીખ: ૧૮મી ફેબ્રુઆરી, ૨૦૨૫ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૫ના ગુજરાત વિધેયક ક્રમાંક: ૦૫ નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

આર. આર. સોલંકી,
સરકારના નાયબ સચિવ.

GUJARAT BILL NO. 5 OF 2025.**THE GUJARAT GOODS AND SERVICES TAX (AMENDMENT) BILL, 2025.****A BILL***further to amend the Gujarat Goods and Services Tax Act, 2017.*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૫નું ગુજરાત વિધેયક ક્રમાંક. ૫.**ગુજરાત માલ અને સેવા વેરા (સુધારા) વિધેયક, ૨૦૨૫.****ગુજરાત માલ અને સેવા વેરા અધિનિયમ, ૨૦૧૭ વધુ સુધારવા બાબત વિધેયક.**

આથી, ભારતના ગણરાજ્યના છોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત માલ અને સેવા વેરા (સુધારા) અધિનિયમ, ૨૦૨૫ કહેવાશે.
- (૨) કલમો ૬, ૩૦, ૩૫ અને ૩૭, સન ૨૦૨૪ના સપ્ટેમ્બર મહિનાની ૨૭મી તારીખે અમલમાં આવી હોવાનું ગણાશે અને બાકીની જોગવાઈઓ, સન ૨૦૨૪ના નવેમ્બર મહિનાની ૧લી તારીખે અમલમાં આવી હોવાનું ગણાશે.

ટૂંકી સંજ્ઞા અને આરંભ.

સન ૨૦૧૭નો
ગુજરાતનો ૨૫મો.

૨. ગુજરાત માલ અને સેવા વેરા અધિનિયમ, ૨૦૧૭ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૮માં, પેટા-કલમ (૧)માં, “માનવ વપરાશ માટેનો આલ્કોહોલિક લિકર” એ શબ્દો પછી, “અને માનવ વપરાશ માટેના, આલ્કોહોલિક લિકરના ઉત્પાદન માટે ઉપયોગમાં લીધેલ અન-ડિનેચર્ડ એક્સ્ટ્રા ન્યુટ્રલ આલ્કોહોલ અથવા રેક્ટિફાઈડ સ્પિરિટ” એ શબ્દો દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૮નો સુધારો.

૩. મુખ્ય અધિનિયમમાં, કલમ ૧૦માં, પેટા-કલમ (૫)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા કલમ ૭૪ક” એ શબ્દો, આંકડા અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૦નો સુધારો.

૪. મુખ્ય અધિનિયમમાં, કલમ ૧૧ પછી, નીચેની કલમ દાખલ કરવી:-

જનરલ પ્રેક્ટિસ
(સામાન્ય પ્રથા)ના
પરિણામે ન લેવાપાત્ર
અથવા ઓછા
લેવાપાત્ર માલ
અને સેવા વેરો
વસૂલ નહિ
કરવાની સત્તા.

“૧૧ક. આ અધિનિયમમાં ગમે તે મજકૂર હોય તેમ છતાં, સરકારને એવી ખાતરી થાય કે,-

- (ક) કોઈ માલ અથવા સેવા અથવા તે બંનેના કોઈ પુરવઠા ઉપર રાજ્ય વેરો લેવાને (તે નહિ લેવા સહિતને) લગતી કોઈ પ્રેક્ટિસ (પ્રથા) પ્રવર્તમાન હતી અથવા સામાન્ય રીતે પ્રવર્તમાન છે; અને

સન ૨૦૧૭ના
ગુજરાતના ૨૫મા
અધિનિયમમાં નવી
કલમ ૧૧ક દાખલ
કરવા બાબત.

- (ખ) (૧) સદરહુ પ્રેક્ટિસ (પ્રથા) અનુસાર રાજ્ય વેરો લેવાપાત્ર નહોતો અથવા લેવામાં આવતો નથી તેવા કિસ્સામાં, આવા પુરવઠા પર રાજ્ય વેરો, લેવાપાત્ર હતો અથવા લેવાપાત્ર થાય છે, અથવા

- (૨) સદરહુ પ્રેક્ટિસ (પ્રથા) અનુસાર લેવાપાત્ર થતી હતી અથવા લેવાપાત્ર થાય છે તેના કરતાં રાજ્ય વેરાની વધુ રકમ, આવા પુરવઠા પર, લેવાપાત્ર હતી અથવા લેવાપાત્ર થાય છે,

તો સરકાર, કાઉન્સિલની ભલામણને આધારે, રાજપત્રમાં, જાહેરનામાથી, એવો આદેશ કરી શકશે કે એવા પુરવઠા પર ચૂકવવાપાત્ર સંપૂર્ણ રાજ્ય વેરો અથવા,

યથાપ્રસંગ, તેવા પુરવઠા પર ચૂકવવાપાત્ર હોય તેનાથી વધુ રાજ્ય વેરો, પરંતુ સદરહુ પ્રેક્ટિસ (પ્રથા)ને કારણે, સદરહુ પ્રેક્ટિસ (પ્રથા) અનુસાર જે પુરવઠા પર રાજ્ય વેરો લેવાપાત્ર ન હતો અથવા લેવાપાત્ર ન હોય અથવા ઓછો લેવાપાત્ર થતો હતો અથવા થતો હોય તેના સંબંધમાં તે ચૂકવવાપાત્ર થશે નહિ.”.

સન ૨૦૧૭ના
ગુજરાતના ૨૫મા
અધિનિયમની કલમ
૧૩નો સુધારો.

૫. મુખ્ય અધિનિયમમાં, કલમ ૧૩માં, પેટા-કલમ (૩)માં,-

(૧) ખંડ (ખ)માં, “પુરવઠાકારે તેને બદલે ગમે તે નામે ઓળખાતો કોઈ દસ્તાવેજ કાઢી આપ્યાની તારીખથી સાઠ દિવસ પછી તરત આવતી તારીખ” એ શબ્દોને બદલે, “પુરવઠાકાર દ્વારા ભરતિયું કાઢી આપવાનું જરૂરી હોય તેવા કિસ્સાઓમાં, પુરવઠાકારે તેને બદલે ગમે તે નામે ઓળખાતો કોઈ દસ્તાવેજ કાઢી આપ્યાની તારીખથી સાઠ દિવસ પછી તરત આવતી તારીખ; અથવા” એ શબ્દો મૂકવા;

(૨) ખંડ (ખ) પછી, નીચેનો ખંડ દાખલ કરવો:-

“(ગ) પ્રાપ્તકર્તા (માલ લેનાર)એ ભરતિયું કાઢી આપવાનું હોય તેવા કિસ્સાઓમાં પ્રાપ્તકર્તાએ ભરતિયું કાઢી આપ્યાની તારીખ:”;

(૩) પ્રથમ પરંતુકમાં, “અથવા ખંડ (ખ)” એ શબ્દો, કૌંસ અને અક્ષર પછી, “અથવા ખંડ (ગ)” એ શબ્દો, કૌંસ અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૬નો સુધારો.

૬. મુખ્ય અધિનિયમમાં, કલમ ૧૬માં, પેટા-કલમ (૪) પછી, નીચેની પેટા-કલમો દાખલ કરવી અને તે સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ હંમેશા દાખલ કરેલી હોવાનું ગણાશે:-

“(૫) પેટા-કલમ (૪)માં ગમે તે મજકૂર હોય તેમ છતાં, નાણાકીય વર્ષ ૨૦૧૭-૧૮, ૨૦૧૮-૧૯, ૨૦૧૯-૨૦ અને ૨૦૨૦-૨૧ને લગતા માલ અથવા સેવા અથવા તે બંનેના પુરવઠા માટેના ભરતિયા અથવા ઉધાર નોંધના સંબંધમાં, રજિસ્ટર થયેલી વ્યક્તિ, સન ૨૦૨૧ના નવેમ્બર મહિનાની ત્રીસમી તારીખ સુધીમાં, કલમ ૩૯ હેઠળ ફાઈલ કરેલ કોઈપણ પત્રક (રિટર્ન)માં ઈનપુટ વેરા શાખ લેવાને હકદાર રહેશે.

(૬) રજિસ્ટર થયેલી વ્યક્તિનું રજિસ્ટ્રેશન કલમ ૨૯ હેઠળ રદ કરવામાં આવ્યું હોય અને ત્યારપછી કલમ ૩૦ હેઠળ અથવા અપીલ સત્તાધિકારી અથવા અપીલ ટ્રિબ્યુનલ અથવા કોર્ટ કરેલા કોઈ હુકમ અનુસાર રજિસ્ટ્રેશન રદ કરવાનું કોઈ હુકમથી રદબાતલ કરવામાં આવે ત્યારે અને રજિસ્ટ્રેશન રદ કરવાના હુકમની તારીખે પેટા-કલમ (૪) હેઠળ ભરતિયું અથવા ઉધાર નોંધના સંબંધમાં ઈનપુટ વેરા શાખનો લાભ લેવાનું પ્રતિબંધિત ન હોય ત્યારે, સદરહુ વ્યક્તિ, કલમ ૩૯ હેઠળના પત્રકમાં માલ અથવા સેવા અથવા તે બંનેના પુરવઠા માટેના આવા ભરતિયા અથવા ઉધાર નોંધના સંબંધમાં,-

(૧) એવું ભરતિયું અથવા ઉધાર નોંધ જે નાણાકીય વર્ષને લગતું હોય તે પછીના નવેમ્બર મહિનાની ત્રીસમી તારીખ સુધીમાં ફાઈલ કરેલ હોય અથવા સંબંધિત વાર્ષિક પત્રક રજૂ કરેલ હોય, એ બેમાંથી જે વહેલી હોય તે મુદત; અથવા

(૨) રજિસ્ટ્રેશન રદ કર્યાની તારીખથી અથવા યથાપ્રસંગ, રજિસ્ટ્રેશન રદ કરવાની અમલી તારીખથી, રજિસ્ટ્રેશન રદ કરવાનું રદબાતલ કરવાના હુકમની તારીખ સુધી, રજિસ્ટ્રેશન રદ કરવાનું રદબાતલ કરવાના હુકમની તારીખથી ત્રીસ દિવસ સુધીમાં પત્રક (રિટર્ન) ફાઈલ કરેલ હોય, તે બેમાંથી જે મોડી હોય, તે મુદત માટે,

ઈનપુટ વેરાશાખ લેવાને હકદાર રહેશે.”.

૭. મુખ્ય અધિનિયમમાં, કલમ ૧૭માં, પેટા-કલમ (૫)માં, ખંડ (ટ)માં, “કલમો ૭૪, ૧૨૮ અને ૧૩૦ની” એ શબ્દો અને આંકડાને બદલે, “નાણાકીય વર્ષ ૨૦૨૩-૨૪ સુધીની કોઈ મુદતના સંબંધમાં કલમ ૭૪ની” એ શબ્દો અને આંકડા મૂકવા.
- સન ૨૦૧૭ના ગુજરાતના ૨૫મા અધિનિયમની કલમ ૧૭નો સુધારો.
૮. મુખ્ય અધિનિયમમાં, કલમ ૨૧માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર દાખલ કરવા.
- સન ૨૦૧૭ના ગુજરાતના ૨૫મા અધિનિયમની કલમ ૨૧નો સુધારો.
૯. મુખ્ય અધિનિયમમાં, કલમ ૩૦માં, પેટા-કલમ (૨)માં, પરંતુક પછી, નીચેનો પરંતુક ઉમેરવો:-
- સન ૨૦૧૭ના ગુજરાતના ૨૫મા અધિનિયમની કલમ ૩૦નો સુધારો.
- “વધુમાં રજિસ્ટ્રેશન રદ કરવાને રદબાતલ કરવાની બાબત, ઠરાવવામાં આવે તેવી શરતો અને નિયંત્રણોને અધીન રહેશે.”.
૧૦. મુખ્ય અધિનિયમમાં, કલમ ૩૧માં,-
- સન ૨૦૧૭ના ગુજરાતના ૨૫મા અધિનિયમની કલમ ૩૧નો સુધારો.
- (ક) પેટા-કલમ (૩)માં, ખંડ (છ)માં, “કલમ ૮ની પેટા-કલમ (૩) અથવા પેટા-કલમ (૪) હેઠળ, વેરો ભરવા માટે જવાબદાર હોય તેવી કોઈ રજિસ્ટર થયેલી વ્યક્તિએ,” એ શબ્દો, કૌંસ અને આંકડા પછી, “ઠરાવવામાં આવે તેટલી મુદતની અંદર,” એ શબ્દો દાખલ કરવા;
- (ખ) ખંડ (જ) પછી, નીચેનું સ્પષ્ટીકરણ દાખલ કરવું:-
- “સ્પષ્ટીકરણ.- ખંડ (છ)ના હેતુઓ માટે, “રજિસ્ટર થયેલા ન હોય તેવા પુરવઠાકાર” એ શબ્દપ્રયોગમાં, કલમ ૫૧ હેઠળ ફક્ત વેરાની કપાતના હેતુ માટે રજિસ્ટર થયેલા હોય તેવા પુરવઠાકારનો સમાવેશ થશે.”.
૧૧. મુખ્ય અધિનિયમમાં, કલમ ૩૫માં, પેટા-કલમ (દ)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર દાખલ કરવા.
- સન ૨૦૧૭ના ગુજરાતના ૨૫મા અધિનિયમની કલમ ૩૫નો સુધારો.
૧૨. મુખ્ય અધિનિયમમાં, કલમ ૩૮માં, પેટા-કલમ (૩)ને બદલે, નીચેની પેટા-કલમ મૂકવી:-
- સન ૨૦૧૭ના ગુજરાતના ૨૫મા અધિનિયમની કલમ ૩૮નો સુધારો.
- “(૩) કલમ ૫૧ હેઠળ જેને મૂળ સ્થાને વેરાની કપાત કરવા ફરમાવેલ હોય તેવી દરેક રજિસ્ટર થયેલી વ્યક્તિએ, ઠરાવવામાં આવે તેવા નમૂનામાં અને તેવી રીતે, તેટલા સમયની અંદર, દરેક કેલેન્ડર મહિના દરમિયાન કરેલી કપાતોના તે મહિના માટેનું પત્રક, ઇલેક્ટ્રોનિક સ્વરૂપે રજૂ કરવું જોઈશે:
- પરંતુ સદરહુ રજિસ્ટર થયેલ વ્યક્તિએ, દરેક કેલેન્ડર મહિના દરમિયાન કોઈ કપાત કરવામાં આવેલી હોય અથવા ન હોય તો પણ સદરહુ મહિના માટે પત્રક રજૂ કરવું જોઈશે.”.
૧૩. મુખ્ય અધિનિયમમાં, કલમ ૪૮માં, પેટા-કલમ (૮)માં, ખંડ (ગ)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.
- સન ૨૦૧૭ના ગુજરાતના ૨૫મા અધિનિયમની કલમ ૪૮નો સુધારો.
૧૪. મુખ્ય અધિનિયમમાં, કલમ ૫૦માં, પેટા-કલમ (૧)ના પરંતુકમાં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર દાખલ કરવા.
- સન ૨૦૧૭ના ગુજરાતના ૨૫મા અધિનિયમની કલમ ૫૦નો સુધારો.
૧૫. મુખ્ય અધિનિયમમાં, કલમ ૫૧માં, પેટા-કલમ (૭)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.
- સન ૨૦૧૭ના ગુજરાતના ૨૫મા અધિનિયમની કલમ ૫૧નો સુધારો.
૧૬. મુખ્ય અધિનિયમમાં, કલમ ૫૪માં,-
- સન ૨૦૧૭ના ગુજરાતના ૨૫મા અધિનિયમની કલમ ૫૪નો સુધારો.
- (ક) પેટા-કલમ (૩)માં, બીજો પરંતુક કમી કરવો;

(ખ) પેટા-કલમ (૧૪) પછી, નીચેની પેટા-કલમ દાખલ કરવી:-

“(૧૫) આ કલમમાં ગમે તે મજકૂર હોય તેમ છતાં, શૂન્ય-દરનો માલનો પુરવઠો નિકાસ વેરાને અધીન હોય, ત્યારે શૂન્ય-દરના માલના પુરવઠાને કારણે વણવપરાયેલી ઈનપુટ વેરા શાખનું અથવા શૂન્ય-દરના માલના પુરવઠાને કારણે ચૂકવેલા સંકલિત વેરાનું કોઈ રિફંડ આપવું જોઈશે નહિ.”.

સન ૨૦૧૭ના
ગુજરાતના ૨૫મા
અધિનિયમની કલમ
૬૧નો સુધારો.

૧૭. મુખ્ય અધિનિયમમાં, કલમ ૬૧માં, પેટા-કલમ (૩)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.

સન ૨૦૧૭ના
ગુજરાતના ૨૫મા
અધિનિયમની કલમ
૬૨નો સુધારો.

૧૮. મુખ્ય અધિનિયમમાં, કલમ ૬૨માં, પેટા-કલમ (૧)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૬૩નો સુધારો.

૧૯. મુખ્ય અધિનિયમમાં, કલમ ૬૩માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૬૪નો સુધારો.

૨૦. મુખ્ય અધિનિયમમાં, કલમ ૬૪માં, પેટા-કલમ (૨)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.

સન ૨૦૧૭ના
ગુજરાતના ૨૫મા
અધિનિયમની કલમ
૬૫નો સુધારો.

૨૧. મુખ્ય અધિનિયમમાં, કલમ ૬૫માં, પેટા-કલમ (૭)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.

સન ૨૦૧૭ના
ગુજરાતના ૨૫મા
અધિનિયમની કલમ
૬૬નો સુધારો.

૨૨. મુખ્ય અધિનિયમમાં, કલમ ૬૬માં, પેટા-કલમ (૬)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા યથાપ્રસંગ, કલમ ૭૪ક” એ શબ્દો, આંકડા અને અક્ષર ઉમેરવા.

સન ૨૦૧૭ના
ગુજરાતના ૨૫મા
અધિનિયમની કલમ
૭૦નો સુધારો.

૨૩. મુખ્ય અધિનિયમમાં, કલમ ૭૦માં, પેટા-કલમ (૧) પછી, નીચેની પેટા-કલમ દાખલ કરવી:-

“(૧ક) પેટા-કલમ (૧) હેઠળ બોલાવવામાં આવેલી તમામ વ્યક્તિઓ, એવા અધિકારી આદેશ કરે તેમ, રૂબરૂ અથવા અધિકૃત પ્રતિનિધિ દ્વારા હાજરી આપવા બંધાયેલી રહેશે અને તેવી રીતે હાજર થનાર વ્યક્તિએ, તપાસ દરમિયાન સત્ય જણાવવાનું રહેશે અથવા નિવેદનો આપવાના રહેશે અથવા ફરમાવવામાં આવે તેવા દસ્તાવેજો અને અન્ય વસ્તુઓ રજૂ કરવાના રહેશે.”.

સન ૨૦૧૭ના
ગુજરાતના ૨૫મા
અધિનિયમની કલમ
૭૩નો સુધારો.

૨૪. મુખ્ય અધિનિયમમાં, કલમ ૭૩માં,-

(૧) હાંસિયાના શીર્ષકમાં, “વેરો ન ચૂકવવા અથવા ઓછો વેરો ભરવા અથવા ભૂલથી રિફંડ આપવા અથવા ઈનપુટ વેરા શાખ ખોટી રીતે લેવા અથવા ઉપયોગ કરવાની બાબત અંગે નિર્ણય કરવા” એ શબ્દોને બદલે, “નાણાકીય વર્ષ ૨૦૨૩-૨૪ સુધીની મુદતને લગતો વેરો ન ચૂકવવા અથવા ઓછો વેરો ભરવા અથવા ભૂલથી રિફંડ આપવા અથવા ઈનપુટ વેરા શાખ ખોટી રીતે લેવા અથવા ઉપયોગ કરવાની બાબત અંગે નિર્ણય કરવા” એ શબ્દો અને આંકડા દાખલ કરવા;

(૨) પેટા-કલમ (૧૧) પછી, નીચેની પેટા-કલમ ઉમેરવી:-

“(૧૨) આ કલમની જોગવાઈઓ, નાણાકીય વર્ષ ૨૦૨૩-૨૪ સુધીની મુદતને લગતા વેરાનો નિર્ણય કરવા માટે લાગુ પડશે.”.

સન ૨૦૧૭ના
ગુજરાતના ૨૫મા
અધિનિયમની કલમ
૭૪નો સુધારો.

૨૫. મુખ્ય અધિનિયમમાં, કલમ ૭૪માં,-

(૧) હાંસિયાના શીર્ષકમાં, “વેરો ન ચૂકવવા અથવા ઓછો વેરો ભરવા અથવા ભૂલથી રિફંડ આપવા અથવા ઈનપુટ વેરા શાખ ખોટી રીતે લેવા અથવા ઉપયોગ કરવાની બાબત અંગે

નિર્ણય કરવા” એ શબ્દોને બદલે, “નાણાકીય વર્ષ ૨૦૨૩-૨૪ સુધીની મુદતને લગતો વેરો ન ચૂકવવા અથવા ઓછો વેરો ભરવા અથવા ભૂલથી રિફંડ આપવા અથવા ઈનપુટ વેરા શાખ ખોટી રીતે લેવા અથવા ઉપયોગ કરવાની બાબત અંગે નિર્ણય કરવા” એ શબ્દો અને આંકડા દાખલ કરવા;

(૨) પેટા-કલમ (૧૧) પછી અને સ્પષ્ટીકરણ ૧ પહેલાં, નીચેની પેટા-કલમ દાખલ કરવી:-

“(૧૨) આ કલમની જોગવાઈઓ, નાણાકીય વર્ષ ૨૦૨૩-૨૪ સુધીની મુદતને લગતા વેરાનો નિર્ણય કરવા માટે લાગુ પડશે.”.

(૩) સ્પષ્ટીકરણ ૨ કમી કરવું.

૨૬. મુખ્ય અધિનિયમમાં, કલમ ૭૪ પછી, નીચેની કલમ દાખલ કરવી:-

સન ૨૦૨૪-૨૫
પછીના નાણાકીય વર્ષને
લગતો, કોઈ કારણસર
વેરો ન ચૂકવવા અથવા
ઓછો ભરવા અથવા
ભૂલથી રિફંડ આપવા
અથવા ઈનપુટ વેરા
શાખ ખોટી રીતે લેવા
અથવા ઉપયોગ કરવાની
બાબત અંગે નિર્ણય
કરવા બાબત.

“૭૪ક. (૧) યોગ્ય અધિકારીને એમ જણાય કે કોઈ વેરો ચૂકવવામાં આવેલ નથી અથવા ઓછો ભરેલો છે અથવા ભૂલથી રિફંડ આપેલ છે ત્યારે અથવા ઈનપુટ વેરા શાખ ખોટી રીતે મેળવેલ છે અથવા ઉપયોગ કરેલ છે, ત્યારે તેણે એવી વેરાપાત્ર વ્યક્તિ કે જેણે વેરો ચૂકવેલ ન હોય અથવા ઓછો ચૂકવેલ હોય અથવા જેને ભૂલથી રિફંડ આપેલ હોય અથવા જેણે ખોટી રીતે ઈનપુટ વેરા શાખ મેળવેલ હોય અથવા ઉપયોગ કરેલ હોય તેવી વ્યક્તિને, નોટિસમાં નિર્દિષ્ટ કરેલી રકમ તેમજ કલમ ૫૦ હેઠળ તેની ઉપર ચૂકવવાપાત્ર વ્યાજની રકમ અને આ અધિનિયમ અથવા તે હેઠળ કરેલા નિયમોની જોગવાઈઓ હેઠળ વસૂલાતપાત્ર દંડ તેણે શા માટે ભરવો જોઈએ નહિ તે અંગેની કારણદર્શક નોટિસ બજાવવી જોઈશે:

સન ૨૦૧૭ના
ગુજરાતના ૨૫મા
અધિનિયમમાં નવી
કલમ ૭૪ક દાખલ
કરવા બાબત.

પરંતુ કોઈ નાણાકીય વર્ષમાં જે વેરો ચૂકવવામાં આવ્યો ન હોય અથવા ઓછો ભરેલો હોય અથવા ભૂલથી રિફંડ આપેલ હોય તે વેરો અથવા ઈનપુટ વેરા શાખ ખોટી રીતે લીધેલી હોય અથવા ઉપયોગ કરેલ હોય, ત્યારે તે (૨કમ), રૂપિયા એક હજાર કરતાં ઓછી હોય, તો કોઈ નોટિસ આપવી જોઈશે નહિ.

(૨) યોગ્ય અધિકારીએ, જે નાણાકીય વર્ષ માટે વેરો ચૂકવેલો ન હોય અથવા ઓછો ભરેલો હોય અથવા તેને લગતી ઈનપુટ વેરા શાખ ખોટી રીતે લીધેલી હોય અથવા ઉપયોગ કરેલ હોય તે નાણાકીય વર્ષ માટે વાર્ષિક પત્રક રજૂ કરવા માટેની નિયત તારીખથી બેતાળીસ મહિનાની અંદર અથવા ભૂલથી રિફંડ આપ્યા તારીખથી બેતાળીસ મહિનાની અંદર, પેટા-કલમ (૧) હેઠળ નોટિસ આપવી જોઈશે.

(૩) પેટા-કલમ (૧) હેઠળ કોઈ મુદત માટે નોટિસ આપવામાં આવેલ હોય, ત્યારે યોગ્ય અધિકારી, પેટા-કલમ (૧) હેઠળ આવરી લીધેલ મુદત સિવાયની મુદતો માટે ન ભરેલ અથવા ઓછા ભરેલ વેરા અથવા ભૂલથી કરેલા રિફંડની અથવા ખોટી રીતે લીધેલ અથવા ઉપયોગ કરેલી ઈનપુટ વેરા શાખની વિગતો ધરાવતું પત્રક, વેરાપાત્ર વ્યક્તિ ઉપર બજાવી શકશે.

(૪) પેટા-કલમ (૧) હેઠળ આવરી લીધી હોય તેવી મુદત સિવાયની વેરા મુદત આધારિત કારણો, અગાઉની નોટિસમાં જણાવ્યા હોય તે જ હોય એવી શરતને અધીન રહીને, પેટા-કલમ (૧) હેઠળ આવા પત્રકની બજાવણી, આવી વ્યક્તિને કરેલી નોટિસની બજાવણી હોવાનું ગણાશે.

(૫) કોઈ વેરો ચૂકવેલો ન હોય અથવા ઓછો ચૂકવેલો હોય અથવા ભૂલથી રિફંડ આપેલું હોય અથવા ઈનપુટ વેરા શાખનો ખોટી રીતે લાભ લીધેલ હોય અથવા ઉપયોગ કરેલ હોય તેવા કિસ્સામાં,-

(૧) વેરો ટાળવા માટે, છળકપટ અથવા જાણીબૂજીને કોઈ ખોટું નિવેદન અથવા હકીકતો છુપાવવાના કારણ સિવાયના કોઈ કારણસર આવી વ્યક્તિ પાસેથી લેવાપાત્ર બાકી

વેરાના દસ ટકા જેટલી રકમ અથવા દસ હજાર રૂપિયા, એ બન્નેમાંથી જે વધુ હોય તેટલો દંડ રહેશે;

- (૨) વેરો ટાળવા માટે, છળકપટ અથવા જાણીબૂજીને કોઈ ખોટું નિવેદન અથવા હકીકતો છુપાવવાના કારણસર આવી વ્યક્તિ પાસેથી લેવાપાત્ર બાકી વેરાની રકમ જેટલો દંડ રહેશે.
- (૬) યોગ્ય અધિકારીએ, વેરો ચૂકવવાપાત્ર વ્યક્તિએ કોઈ રજૂઆત કરેલ હોય તો, તેને ધ્યાનમાં લઈને, આવી વ્યક્તિ પાસેથી બાકી રહેલા વેરા, વ્યાજ અને દંડની રકમ નક્કી કરીને, હુકમ કરવો જોઈશે.
- (૭) યોગ્ય અધિકારીએ, પેટા-કલમ (૨)માં નિર્દિષ્ટ કરેલ નોટિસ આપ્યાની તારીખથી બાર મહિનાની અંદર, પેટા-કલમ (૬) હેઠળ હુકમ કરવો જોઈશે:

પરંતુ યોગ્ય અધિકારી નિર્દિષ્ટ મુદતની અંદર હુકમ કરી શકે તેમ ન હોય, ત્યારે કમિશનર અથવા યોગ્ય અધિકારીના દરજ્જાથી સિનિયર દરજ્જાના પરંતુ સંયુક્ત રાજ્ય વેરા કમિશનરના દરજ્જાથી ઉતરતા દરજ્જાના ન હોય તેવા કમિશનરે અધિકૃત કરેલા કોઈ અધિકારી, પેટા-કલમ (૬) હેઠળ હુકમ કરવામાં વિલંબ માટેના કારણોને લક્ષમાં લેતાં, લેખિતમાં કારણોની નોંધ કરીને, નિર્દિષ્ટ મુદત પૂરી થાય તે પહેલાં સદરહુ મુદત વધુમાં વધુ છ મહિના સુધી લંબાવી શકશે.

- (૮) વેરો ટાળવા માટે, છળકપટ અથવા જાણીબૂજીને કોઈ ખોટું નિવેદન અથવા હકીકતો છુપાવવાના કારણ સિવાયના કોઈ કારણસર કોઈ વેરો ચૂકવેલો ન હોય અથવા ઓછો ચૂકવેલો હોય અથવા ભૂલથી રિફંડ આપેલ હોય ત્યારે અથવા ઈનપુટ વેરા શાખનો ખોટી રીતે લાભ લીધેલ હોય અથવા ઉપયોગ કરેલ હોય ત્યારે, વેરો ચૂકવવાપાત્ર વ્યક્તિ,-

- (૧) પેટા-કલમ (૧) હેઠળ નોટિસની બજવણી થયા પહેલાં, કલમ ૫૦ હેઠળ ચૂકવવાપાત્ર વ્યાજ સાથે તેણે પોતે નક્કી કર્યાના આધારે અથવા યોગ્ય અધિકારીએ નક્કી કર્યા પ્રમાણેના વેરાને આધારે આવા વેરાની રકમ ચૂકવીને, આવી ચૂકવણીની યોગ્ય અધિકારીને લેખિતમાં જાણ કરી શકશે અને યોગ્ય અધિકારીએ, આવી જાણકારી મળ્યેથી, આ અધિનિયમ અથવા તે હેઠળ કરેલા નિયમોની જોગવાઈઓ હેઠળ આવી રીતે ચૂકવેલ વેરા અથવા ચૂકવવાપાત્ર કોઈ દંડના સંબંધમાં પેટા-કલમ (૧) હેઠળ કોઈ નોટિસ અથવા યથાપ્રસંગ, પેટા-કલમ (૩) હેઠળ પત્રક બજાવવું જોઈશે નહિ;

- (૨) કારણદર્શક નોટિસ આપ્યાના સાઠ દિવસની અંદર કલમ ૫૦ હેઠળ ચૂકવવાપાત્ર વ્યાજ સાથે સદરહુ વેરો ચૂકવી શકશે અને તેમ કરવાથી, કોઈ દંડ ચૂકવવાપાત્ર થશે નહિ અને સદરહુ નોટિસના સંબંધમાં તમામ કાર્યવાહીઓ પૂરી થયેલી હોવાનું ગણાશે.

- (૯) વેરો ટાળવા માટે, છળકપટ અથવા જાણીબૂજીને કોઈ ખોટું નિવેદન અથવા હકીકતો છુપાવવાના કારણસર કોઈ વેરો ચૂકવેલો ન હોય અથવા ઓછો ચૂકવેલો હોય અથવા ભૂલથી રિફંડ આપેલ હોય ત્યારે અથવા ઈનપુટ વેરા શાખનો ખોટી રીતે લાભ લીધેલ હોય અથવા ઉપયોગ કરેલ હોય, ત્યારે વેરો ચૂકવવાપાત્ર વ્યક્તિ,-

- (૧) પેટા-કલમ (૧) હેઠળ નોટિસની બજવણી થયા પહેલાં, કલમ ૫૦ હેઠળ ચૂકવવાપાત્ર વ્યાજ સાથે તેણે પોતે નક્કી કર્યાના આધારે અથવા યોગ્ય અધિકારીએ નક્કી કર્યા પ્રમાણેના વેરાને આધારે આવા વેરાની રકમ ચૂકવીને, આવી ચૂકવણીની યોગ્ય અધિકારીને લેખિતમાં જાણ કરી શકશે અને યોગ્ય અધિકારીએ, આવી જાણકારી

મળ્યે, આ અધિનિયમ અથવા તે હેઠળ કરેલા નિયમોની જોગવાઈઓ હેઠળ આવી રીતે ચૂકવેલ વેરા અથવા ચૂકવવાપાત્ર કોઈ દંડના સંબંધમાં પેટા-કલમ (૧) હેઠળ કોઈ નોટિસ બજાવવી જોઈશે નહિ;

- (૨) નોટિસ આપ્યાના સાઠ દિવસની અંદર કલમ ૫૦ હેઠળ ચૂકવવાપાત્ર વ્યાજ સાથે સદરહુ વેરો તેમજ આવા વેરાની પચીસ ટકા રકમ જેટલો દંડ ચૂકવી શકશે અને તેમ કરવાથી, સદરહુ નોટિસના સંબંધમાં તમામ કાર્યવાહીઓ પૂરી થયેલી હોવાનું ગણાશે;
 - (૩) હુકમની જાણ કર્યાના સાઠ દિવસની અંદર કલમ ૫૦ હેઠળ તેની ઉપર ચૂકવવાપાત્ર વ્યાજ સાથે સદરહુ વેરો તેમજ આવા વેરાના પચાસ ટકા રકમ જેટલો દંડ ચૂકવી શકશે અને તેમ કરવાથી, સદરહુ નોટિસના સંબંધમાં તમામ કાર્યવાહીઓ પૂરી થયેલી હોવાનું ગણાશે.
- (૧૦) યોગ્ય અધિકારીનો એવો અભિપ્રાય હોય કે પેટા-કલમ (૮)ના ખંડ (૧) અથવા પેટા-કલમ (૮)ના ખંડ (૧) હેઠળ ચૂકવેલી રકમ ખરેખર ચૂકવવાપાત્ર રકમથી ઓછી છે, ત્યારે તેણે, ખરેખર ચૂકવવાપાત્ર રકમથી ઓછી હોય તેટલી રકમના સંબંધમાં પેટા-કલમ (૧)માં જોગવાઈ કર્યા પ્રમાણે નોટિસ આપવાની કાર્યવાહી કરવી જોઈશે.
- (૧૧) પેટા-કલમ (૮)ના ખંડ (૧) અથવા ખંડ (૨)માં ગમે તે મજકૂર હોય તેમ છતાં, સ્વ-આકારણી કરેલા વેરાની કોઈ રકમ અથવા વેરા તરીકે વસૂલ કરેલી કોઈ રકમ, આવા વેરાની ચૂકવણીની નક્કી કરેલી તારીખથી ત્રીસ દિવસની મુદતની અંદર ચૂકવેલી ન હોય, ત્યારે પેટા-કલમ (૫)ના ખંડ (૧) હેઠળનો દંડ ચૂકવવાપાત્ર થશે.
- (૧૨) આ કલમની જોગવાઈઓ, સન ૨૦૨૪-૨૫ પછીના નાણાકીય વર્ષને લગતાં વેરાનો નિર્ણય કરવા માટે લાગુ પડશે.

સ્પષ્ટીકરણ ૧.- આ કલમના હેતુઓ માટે,-

- (૧) “સદરહુ નોટિસના સંબંધમાં તમામ કાર્યવાહીઓ” એ શબ્દપ્રયોગમાં, કલમ ૧૩૨ હેઠળની કાર્યવાહીઓનો સમાવેશ થશે નહિ;
- (૨) તે જ કાર્યવાહીઓ હેઠળ નોટિસ, વેરો ચૂકવવાને જવાબદાર મુખ્ય વ્યક્તિને અને બીજી કેટલીક વ્યક્તિઓને આપવામાં આવી હોય અને મુખ્ય વ્યક્તિ સામેની આવી કાર્યવાહીઓ આ કલમ હેઠળ પૂરી કરવામાં આવી હોય, ત્યારે કલમો ૧૨૨ અને ૧૨૫ હેઠળ દંડ ચૂકવવાને જવાબદાર તમામ વ્યક્તિઓ સામેની કાર્યવાહીઓ પૂરી થયેલી હોવાનું ગણાશે.

સ્પષ્ટીકરણ ૨.- આ અધિનિયમના હેતુઓ માટે, “માહિતી છુપાવવી” એ શબ્દપ્રયોગનો અર્થ, કોઈ વેરાપાત્ર વ્યક્તિએ આ અધિનિયમ અથવા તે હેઠળ કરેલા નિયમો હેઠળ પત્રક, નિવેદન, અહેવાલ અથવા પૂરા પાડેલ અન્ય કોઈ દસ્તાવેજમાં જાહેર કરવી જરૂરી હોય તેવી હકીકતો અથવા માહિતી જાહેર ન કરવી અથવા યોગ્ય અધિકારીએ લેખિતમાં જે માહિતી માંગેલી હોય તે માહિતી રજૂ કરવામાં ચૂક કરેલ છે એવો થશે.”

૨૭. મુખ્ય અધિનિયમમાં, કલમ ૭૫માં,-

- (ક) પેટા-કલમ (૧)માં, “અથવા યથાપ્રસંગ, કલમ ૭૪ની પેટા-કલમો (૨) અને (૧૦)માં” એ શબ્દો, અક્ષરો, આંકડા અને કૌંસને બદલે, “અથવા કલમ ૭૪ની પેટા-કલમો (૨) અને (૧૦) અથવા યથાપ્રસંગ, કલમ ૭૪ક-ની પેટા-કલમો (૨) અને (૭)માં” એ શબ્દો, અક્ષરો, આંકડા અને કૌંસ મૂકવા;

સન ૨૦૧૭ના
ગુજરાતના ૨૫મા
અધિનિયમની
કલમ ૭૫નો
સુધારો.

(ખ) પેટા-કલમ (૨) પછી, નીચેની પેટા-કલમ દાખલ કરવી:-

“(૨-ક). કોઈ અપીલ સત્તાધિકારી અથવા અપીલ ટ્રિબ્યુનલ અથવા કોર્ટ એવા નિષ્કર્ષ પર આવે કે કલમ ૭૪ક-ની પેટા-કલમ (૫)ના ખંડ (૨) હેઠળનો દંડ, જે વ્યક્તિની સામે આવી નોટિસ કાઢવામાં આવી હોય તેની સામેના વેરો ટાળવા માટે છળકપટ અથવા જાણીબૂજીને કોઈ ખોટું નિવેદન અથવા હકીકતો છુપાવવાના આરોપો સાબિત થયેલ નથી તે કારણસર, ટકી શકે તેમ ન હોય ત્યારે, કલમ ૭૪ક-ની પેટા-કલમ (૫)ના ખંડ (૧) હેઠળ એવી વ્યક્તિ દ્વારા દંડ ચૂકવવાપાત્ર થશે.”;

(ગ) પેટા-કલમ (૧૦)ને બદલે, નીચેની પેટા-કલમ મૂકવી:-

“(૧૦) કલમ ૭૩ની પેટા-કલમ (૧૦) અથવા કલમ ૭૪ની પેટા-કલમ (૧૦) અથવા કલમ ૭૪ક-ની પેટા-કલમ (૭)માં નિર્દિષ્ટ મુદતની અંદર હુકમ કરવામાં ન આવે તો, ન્યાયનિર્ણય કાર્યવાહીઓ પૂરી થયેલી હોવાનું ગણાશે.”;

(ઘ) પેટા-કલમ (૧૧)માં, “કલમ ૭૪” એ શબ્દ અને આંકડા પછી, “અથવા કલમ ૭૪ક-ની પેટા-કલમ (૭)” એ શબ્દો, આંકડો, અક્ષર અને કૌંસ દાખલ કરવા;

(ચ) પેટા-કલમ (૧૨)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા કલમ ૭૪ક” એ શબ્દો, આંકડા અને અક્ષર દાખલ કરવા;

(છ) પેટા-કલમ (૧૩)માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા કલમ ૭૪ક” એ શબ્દો, આંકડા અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૦૪નો સુધારો.

૨૮. મુખ્ય અધિનિયમમાં, કલમ ૧૦૪માં, પેટા-કલમ (૧)માં, સ્પષ્ટીકરણમાં, “કલમ ૭૪” એ શબ્દ અને આંકડા પછી, “અથવા કલમ ૭૪ક-ની પેટા-કલમ (૨) અને (૭)” એ શબ્દો, કૌંસ, આંકડા અને અક્ષર ઉમેરવા;

સન ૨૦૧૭ના
ગુજરાતના ૨૫મા
અધિનિયમની કલમ
૧૦૭નો સુધારો.

૨૯. મુખ્ય અધિનિયમમાં, કલમ ૧૦૭માં,-

(ક) પેટા-કલમ (૬)માં, ખંડ (ખ)માં, “પચીસ” એ શબ્દને બદલે, “વીસ” એ શબ્દ મૂકવો;

(ખ) પેટા-કલમ (૧૧)માં, બીજા પરંતુકમાં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા કલમ ૭૪ક” એ શબ્દો, આંકડા અને અક્ષર ઉમેરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૦૮નો સુધારો.

૩૦. મુખ્ય અધિનિયમમાં, કલમ ૧૦૮માં, “આ અધિનિયમ હેઠળ અપીલ સત્તાધિકારી અથવા ફેરતપાસ સત્તાધિકારી દ્વારા કરવામાં આવેલ હુકમોની સામે અપીલોની સુનાવણી કરવા માટે” એ શબ્દો પછી, “અથવા સદરહુ કલમ હેઠળ એમ જાહેર કરવામાં આવ્યું હોય તો, કલમ ૧૭૧ની પેટા-કલમ (૨)માં ઉલ્લેખેલા કેસોની તપાસ હાથ ધરવા અથવા ચૂકાદા (ન્યાયનિર્ણય) માટે” એ શબ્દો દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૧૨નો સુધારો.

૩૧. મુખ્ય અધિનિયમમાં, કલમ ૧૧૨માં,-

(ક) પેટા-કલમ (૧)માં, “જેની સામે અપીલ કરવા ધાર્યું હોય તેવા હુકમની જાણ અપીલ કરતી વ્યક્તિને કરવામાં આવે તે તારીખથી” એ શબ્દો પછી, “; અથવા આ અધિનિયમ હેઠળ અપીલ ટ્રિબ્યુનલ સમક્ષ અપીલ કરવા માટે, કાઉન્સિલની ભલામણોને આધારે સરકાર દ્વારા જાહેર કરવામાં આવે તે તારીખે, તે બેમાંથી જે મોટું હોય તે,” એ શબ્દો ઉમેરવા અને તે સન ૨૦૨૪ના ઓગસ્ટ મહિનાની ૧લી તારીખથી અમલમાં આવે તેમ હંમેશાથી ઉમેર્યા હોવાનું ગણાશે;

(ખ) પેટા-કલમ (૩)માં, “જે તારીખે સદરહુ હુકમ કરવામાં આવ્યો હોય તે તારીખથી” એ શબ્દો પછી, “અથવા આ અધિનિયમ હેઠળ અપીલ ટ્રિબ્યુનલ સમક્ષ અપીલ કરવાના હેતુ માટે, કાઉન્સિલની ભલામણોને આધારે સરકાર દ્વારા જાહેર કરવામાં આવે તે તારીખે, તે બેમાંથી જે મોડું હોય તે,” એ શબ્દો દાખલ કરવા અને તે સન ૨૦૨૪ના ઓગસ્ટ મહિનાની ૧લી તારીખથી અમલમાં આવે તેમ હંમેશાથી દાખલ કર્યા હોવાનું ગણાશે;

(ગ) પેટા-કલમ (૬)માં, “પેટા-કલમ (૧)માં ઉલ્લેખેલ મુદત પૂરી થયા પછી”, એ શબ્દો, કૌંસ અને આંકડા પછી, “અથવા પેટા-કલમ (૩)માં ઉલ્લેખેલ મુદત પૂરી થયા પછી ત્રણ મહિનાની અંદર અરજી કરવાની પરવાનગી” એ શબ્દો દાખલ કરવા;

(ઘ) પેટા-કલમ (૮)માં, ખંડ (ખ)માં,-

(૧) “વીસ ટકા” એ શબ્દોને બદલે, “દસ ટકા” એ શબ્દો મૂકવા;

(૨) “પચાસ કરોડ રૂપિયા” એ શબ્દોને બદલે, “વીસ કરોડ રૂપિયા” એ શબ્દો મૂકવા.

૩૨. મુખ્ય અધિનિયમમાં, કલમ ૧૨૨માં, પેટા-કલમ (૧ખ)માં, “તેવા ઈલેક્ટ્રોનિક કોમર્સ ઓપરેટર” એ શબ્દોને બદલે, “કલમ ૫૨ હેઠળ મૂળ સ્થળે વેરો વસૂલવા માટે જવાબદાર હોય તેવા ઈલેક્ટ્રોનિક કોમર્સ ઓપરેટર” એ શબ્દો અને આંકડા દાખલ કરવા અને તે સન ૨૦૨૩ના ઓક્ટોબર મહિનાની ૧લી તારીખથી અમલમાં આવે તેમ હંમેશાથી બદલ્યા હોવાનું ગણાશે;

સન ૨૦૧૭ના
ગુજરાતના ૨૫મા
અધિનિયમની કલમ
૧૨૨નો સુધારો.

૩૩. મુખ્ય અધિનિયમમાં, કલમ ૧૨૭માં, “કલમ ૭૩ અથવા કલમ ૭૪” એ શબ્દો અને આંકડા પછી, “અથવા કલમ ૭૪ક” એ શબ્દો, આંકડા અને અક્ષર દાખલ કરવા.

સન ૨૦૧૭ના
ગુજરાતના ૨૫મા
અધિનિયમની કલમ
૧૨૭નો સુધારો.

૩૪. મુખ્ય અધિનિયમમાં, કલમ ૧૨૮ પછી, નીચેની કલમ દાખલ કરવી:-

સન ૨૦૧૭ના
ગુજરાતના ૨૫મા
અધિનિયમમાં
કલમ ૧૨૮ક
દાખલ કરવા
બાબત.

અમુક વેરા
મુદતો માટે,
કલમ ૭૩
હેઠળ કરાયેલ
માંગણીના
સંબંધમાં
વેરો અથવા
દંડ અથવા
તે બંનેની
માફી બાબત.

“૧૨૮ક. (૧) આ અધિનિયમમાં વિરુદ્ધનો ગમે તે મજકૂર હોય તેમ છતાં, વેરાપાત્ર વ્યક્તિએ, સન ૨૦૧૭ના જુલાઈ મહિનાની ૧લી તારીખથી સન ૨૦૨૦ના માર્ચ મહિનાની ૩૧મી તારીખ સુધીની મુદત અથવા તેના ભાગને લગતાં,-

(ક) કલમ ૭૩ની પેટા-કલમ (૧) હેઠળ કાઢેલી નોટિસ અથવા કલમ ૭૩ની પેટા-કલમ (૩) હેઠળ કાઢેલ પત્રક અનુસાર વેરાની કોઈ રકમ ચૂકવવાપાત્ર થતી હોય ત્યારે અને કલમ ૭૩ની પેટા-કલમ (૮) હેઠળ કોઈ હુકમ કાઢવામાં આવેલ ન હોય; અથવા

(ખ) કલમ ૭૩ની પેટા-કલમ (૮) હેઠળ પસાર કરેલ હુકમ અનુસાર વેરાની કોઈ રકમ ચૂકવવાપાત્ર થતી હોય ત્યારે અને કલમ ૧૦૭ની પેટા-કલમ (૧૧) અથવા કલમ ૧૦૮ની પેટા-કલમ (૧) હેઠળ કોઈ હુકમ કરવામાં આવેલ ન હોય; અથવા

(ગ) કલમ ૧૦૭ની પેટા-કલમ (૧૧) હેઠળ અથવા કલમ ૧૦૮ની પેટા-કલમ (૧) હેઠળ પસાર કરેલ હુકમ અનુસાર વેરાની કોઈ રકમ ચૂકવવાપાત્ર થતી હોય ત્યારે અને અથવા કલમ ૧૧૩ની પેટા-કલમ (૧) હેઠળ કોઈ હુકમ પસાર કરવામાં આવેલ ન હોય,-

તો સદરહુ વ્યક્તિ, કાઉન્સિલની ભલામણોને આધારે, સરકાર જાહેર કરે તે તારીખે અથવા તે તારીખ પહેલાં, ખંડ (ક), ખંડ (ખ) અથવા યથાપ્રસંગ, ખંડ (ગ)માં ઉલ્લેખેલ નોટિસ અથવા પત્રક અથવા હુકમ મુજબ ચૂકવવાપાત્ર વેરાની પૂરેપૂરી રકમ ચૂકવે, ત્યારે કલમ ૫૦ હેઠળ કોઈ વ્યાજ અને આ અધિનિયમ હેઠળનો કોઈ દંડ ચૂકવવાપાત્ર થશે નહિ અને સદરહુ નોટિસ અથવા હુકમ અથવા યથાપ્રસંગ, પત્રકના સંબંધમાં તમામ કાર્યવાહીઓ, ઠરાવવામાં આવે તેવી શરતોને અધીન રહીને સમાપ્ત થયેલી હોવાનું ગણાશે:

પરંતુ કલમ ૭૪ની પેટા-કલમ (૧) હેઠળ નોટિસ આપવામાં આવી હોય અને કલમ ૭૫ની પેટા-કલમ (૨)ની જોગવાઈઓ અનુસાર અપીલ સત્તાધિકારી અથવા અપીલ ટ્રિબ્યુનલ અથવા કોર્ટના આદેશ અનુસાર યોગ્ય અધિકારીએ હુકમ કરેલ હોય અથવા કરવાનું જરૂરી હોય, ત્યારે સદરહુ નોટિસ અથવા હુકમ, આ પેટા-કલમના ખંડ (ક) અથવા ખંડ (ખ)માં ઉલ્લેખેલ નોટિસ અથવા યથાપ્રસંગ, હુકમ તરીકે ગણવો જોઈશે.

વધુમાં, કલમ ૧૦૭ની પેટા-કલમ (૩) હેઠળ અથવા કલમ ૧૧૨ની પેટા-કલમ (૩) હેઠળ અરજી કરવામાં આવી હોય અથવા કલમ ૧૧૭ની પેટા-કલમ (૧) હેઠળ અથવા કલમ ૧૧૮ની પેટા-કલમ (૧) હેઠળ રાજ્ય વેરાના અધિકારીએ અપીલ દાખલ કરેલ હોય ત્યારે અથવા ખંડ (ખ) અથવા ખંડ (ગ)માં ઉલ્લેખેલ હુકમની વિરુદ્ધ અથવા પ્રથમ પરંતુકમાં ઉલ્લેખેલ અપીલ સત્તાધિકારી અથવા અપીલ ટ્રિબ્યુનલ અથવા કોર્ટના આદેશો વિરુદ્ધ કલમ ૧૦૮ની પેટા-કલમ (૧) હેઠળ કોઈ કાર્યવાહીઓ શરૂ કરવામાં આવી હોય તેવા કિસ્સાઓમાં, કે સદરહુ વ્યક્તિ, અપીલ સત્તાધિકારી અથવા અપીલ ટ્રિબ્યુનલ અથવા કોર્ટ અથવા યથાપ્રસંગ, ફેરતપાસ સત્તાધિકારીના હુકમ અનુસાર, ચૂકવવાપાત્ર વેરાની વધારાની રકમ, કોઈ હોય, તો તે, સદરહુ હુકમની તારીખથી ત્રણ મહિનાની અંદર ચૂકવે તે શરતને અધીન રહીને, આ પેટા-કલમ હેઠળની કાર્યવાહીઓ સમાપ્ત થયેલી ગણાશે:

વળી, આવું વ્યાજ અને દંડ અગાઉથી ચૂકવી દીધેલ હોય, ત્યારે તેનું કોઈ રિફંડ મળશે નહિ.

- (૨) પેટા-કલમ (૧)માંનો કોઈપણ મજકૂર, ભૂલથી ચૂકવાયેલ રિફંડના કારણે વ્યક્તિ દ્વારા ચૂકવવાપાત્ર કોઈ રકમના સંબંધમાં લાગુ પડશે નહિ.
- (૩) પેટા-કલમ (૧)માંનો કોઈપણ મજકૂર, સદરહુ વ્યક્તિએ કરેલી અપીલ અથવા રિટ પિટિશન, અપીલ સત્તાધિકારી અથવા અપીલ ટ્રિબ્યુનલ અથવા યથાપ્રસંગ, કોર્ટ સમક્ષ પડતર હોય અને પેટા-કલમ (૧) હેઠળ જાહેર કરેલી તારીખે અથવા તે પહેલાં સદરહુ વ્યક્તિએ તે પાછી ખેંચેલ ન હોય તેવા કેસોના સંબંધમાં લાગુ પડશે નહિ.
- (૪) આ અધિનિયમમાં ગમે તે મજકૂર હોય તેમ છતાં, પેટા-કલમ (૧) હેઠળ નિર્દિષ્ટ કરેલી કોઈ રકમ ચૂકવી દીધેલ હોય અને સદરહુ પેટા-કલમ હેઠળ કાર્યવાહીઓ સમાપ્ત થયેલી ગણાઈ હોય, ત્યારે પેટા-કલમ (૧)ના ખંડ (ખ) અથવા યથાપ્રસંગ, ખંડ (ગ)માં ઉલ્લેખેલ હુકમની સામે કલમ ૧૦૭ની પેટા-કલમ (૧) અથવા કલમ ૧૧૨ની પેટા-કલમ (૧) હેઠળ કોઈ અપીલ કરી શકાશે નહિ.”.

સન ૨૦૧૭ના
ગુજરાતના ૨૫મા
અધિનિયમની
કલમ ૧૭૧નો
સુધારો.

૩૫. મુખ્ય અધિનિયમમાં, કલમ ૧૭૧માં,

- (ક) પેટા-કલમ (૨) માં, નીચેનો પરંતુક અને સ્પષ્ટીકરણ દાખલ કરવા:-

‘પરંતુ કેન્દ્ર સરકાર, કાઉન્સિલની ભલામણોને આધારે, જાહેરનામાથી, જે તારીખથી સદરહુ સત્તામંડળે કોઈપણ રજિસ્ટર થયેલી વ્યક્તિએ મેળવેલ ઈનપુટ વેરા શાખ મેળવી છે કે કેમ અથવા વેરા દરમાં ઘટાડાથી ખરેખર તેણે પૂરા પાડેલ માલ અથવા સેવાઓ અથવા તે બંનેની કિંમતમાં સમપ્રમાણ ઘટાડામાં પરિણમેલ છે કે કેમ તે અંગેની તપાસ માટેની કોઈપણ વિનંતી સ્વીકારવી જોઈશે નહિ તે તારીખ નિર્દિષ્ટ કરી શકશે.

સ્પષ્ટીકરણ.- આ પેટા-કલમના હેતુઓ માટે, "તપાસ માટેની વિનંતી" નો અર્થ કોઈપણ રજિસ્ટર થયેલ વ્યક્તિએ મેળવેલ ઈનપુટ વેરા શાખ અથવા વેરા દરમાં ઘટાડો ખરેખર તેણે પૂરો પાડેલ માલ અથવા સેવાઓ અથવા તે બંનેની કિંમતમાં સમપ્રમાણ ઘટાડામાં

પરિણમેલ છે કે કેમ તે અંગે તપાસ માટે વિનંતી કરતી અરજદારે ફાઈલ કરેલી લેખિત અરજી એમ થશે.';

(બ) સ્પષ્ટીકરણને, તેના સ્પષ્ટીકરણ ૧ તરીકે ફરી નંબર આપવો અને એવી રીતે ફરી નંબર આપેલ સ્પષ્ટીકરણ ૧ પછી, નીચેનું સ્પષ્ટીકરણ ઉમેરવું:-

‘સ્પષ્ટીકરણ ૨.- આ કલમના હેતુઓ માટે, "સત્તાધિકારી" એ શબ્દમાં "અપીલ (એપેલેટ) ટ્રિબ્યુનલ"નો સમાવેશ થશે’.

૩૬. મુખ્ય અધિનિયમમાં, અનુસૂચિ ૩ માં, પરિચ્છેદ ૮ પછી અને સ્પષ્ટીકરણ ૧ પહેલાં, નીચેના પરિચ્છેદો દાખલ કરવા:-

સન ૨૦૧૭ના
ગુજરાતના
૨૫મા
અધિનિયમની
અનુસૂચિ
ઉનાં સુધારો.

"૮. મુખ્ય વીમાદાતા, વીમાધારકે ચૂકવેલ પ્રીમિયમની સંપૂર્ણ રકમ પરનો કેન્દ્રીય વેરો, રાજ્ય વેરો, સંઘ પ્રદેશ વેરો, સંકલિત વેરો ચૂકવે એ શરતને અધીન રહીને, સહ-વીમા કરારોમાં વીમાધારકને, મુખ્ય વીમાદાતા અને સહ-વીમાદાતા દ્વારા સંયુક્ત રીતે પૂરી પાડેલ વીમા સેવાઓ માટે મુખ્ય વીમાદાતા દ્વારા સહ-વીમાદાતાને (આપવાના) સહ-વીમા પ્રીમિયમના વિભાજનની પ્રવૃત્તિ.

૧૦. પુનઃવીમાદાતાએ, વીમાદાતા દ્વારા પુનઃવીમાદાતાને ચૂકવવાપાત્ર કુલ રિઈન્શ્યોરન્સ પ્રીમિયમ પર સદરહુ સીડિંગ કમિશન અથવા રિઈન્શ્યોરન્સ કમિશન સહિત કેન્દ્રીય વેરો, રાજ્ય વેરો, સંઘ પ્રદેશ વેરો અને સંકલિત વેરો ચૂકવે એ શરતને અધીન રહીને, જે સેવાઓ માટે વીમાદાતાએ પુનઃવીમાદાતાને ચૂકવેલ રિઈન્શ્યોરન્સ પ્રીમિયમમાંથી સીડિંગ કમિશન અથવા રિઈન્શ્યોરન્સ કમિશન કાપવામાં આવતું હોય તેવી વીમાદાતાએ પુનઃવીમાદાતાને આપેલ સેવાઓ.

૩૭. કલમ ૬ તમામ મહત્વપૂર્ણ સમયે અમલમાં હોત, તો એવી રીતે ચૂકવવામાં આવ્યા ન હોત અથવા ઉલટાવવામાં આવેલ ન હોત તેવા ચૂકવવામાં આવેલ તમામ વેરા અથવા ઉલટાવેલ ઈનપુટ વેરા શાખનું કોઈ રિફંડ આપવામાં આવશે નહીં.

ચૂકવેલ વેરા અથવા
ઉલટાવેલ ઈનપુટ
વેરા શાખનું કોઈ
રિફંડ ન આપવા
બાબત.

સન ૨૦૨૪નો
ગુજરાત વટહુકમ
ક્રમાંક. ૩.

૩૮. (૧) ગુજરાત માલ અને સેવા વેરા (સુધારા) વટહુકમ, ૨૦૨૪ આથી રદ કરવામાં આવે છે.

રદ કરવા બાબત
અને અપવાદ.

(૨) આવી રીતે રદ કરવામાં આવ્યો હોવા છતાં, સદરહુ વટહુકમથી સુધાર્યા પ્રમાણેના મુખ્ય અધિનિયમ હેઠળ કરેલું કોઈ કાર્ય અથવા લીધેલું કોઈ પગલું, આ અધિનિયમથી સુધાર્યા પ્રમાણેના મુખ્ય અધિનિયમ હેઠળ કરેલું અથવા લીધેલું હોવાનું ગણાશે.

ઉદ્દેશો અને કારણો

ગુજરાત સરકારે ગુજરાત માલ અને સેવા વેરા અધિનિયમ, ૨૦૧૭, માલ અથવા સેવા અથવા તે બંનેના રાજ્યાંતર્ગત (રાજ્યની અંદર) પુરવઠા પર વેરો લેવા અને તેની વસૂલાત કરવા માટેની જોગવાઈ કરવાના ઉદ્દેશથી અધિનિયમિત કર્યો હતો.

માલ અને સેવા વેરા કાઉન્સિલ દ્વારા તેની ૫૩મી બેઠકમાં, માલ અને સેવા વેરા કાયદામાં સુધારા કરવા ફરમાવતા જુદા-જુદા નિર્ણયો લેવામાં આવ્યા છે. તદનુસાર, સંસદ દ્વારા નાણા (ક્રમાંક: ૨) અધિનિયમ, ૨૦૨૪ (સન ૨૦૨૪ના ૧૫મા)થી, કેન્દ્રીય માલ અને સેવા વેરા અધિનિયમ, ૨૦૧૭ (સન ૨૦૧૭ના ૧૨મા), સંકલિત માલ અને સેવા વેરા અધિનિયમ, ૨૦૧૭ (સન ૨૦૧૭ના ૧૩મા) અને માલ અને સેવા વેરા (રાજ્યોને વળતર) અધિનિયમ, ૨૦૧૭ (સન ૨૦૧૭નાં ૧૫મા)માં સુધારા કરવામાં આવ્યા છે. માલ અને સેવા વેરા કાઉન્સિલની ભલામણોનો શક્ય તેટલો જલદી અમલ કરવાના ઉદ્દેશથી અને કેન્દ્રીય માલ અને સેવા વેરા અધિનિયમ, ૨૦૧૭ અને ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા)ની જોગવાઈઓ લાગુ પાડવામાં એકરૂપતા જળવાય તે માટે, ગુજરાત માલ અને સેવા વેરા અધિનિયમ, ૨૦૧૭ સુધારવાનું જરૂરી જણાયું છે.

ગુજરાત રાજ્યની વિધાનસભાનું સત્ર તે સમયે ચાલુ ન હોવાથી, ઉપર્યુક્ત ઉદ્દેશ સિદ્ધ કરવા માટે, ગુજરાત માલ અને સેવા વેરા (સુધારા) વટહુકમ, ૨૦૨૪ પ્રસિદ્ધ કરવામાં આવ્યો હતો. તેથી, વિધેયકથી, સદરહુ વટહુકમના સ્થાને રાજ્ય વિધાનમંડળનો અધિનિયમ મૂકવા ધાર્યું છે.

કલમો અંગેની નીચેની નોંધોથી, વિધેયકની કેટલીક અગત્યની જોગવાઈઓ સંક્ષિપ્તમાં સમજાવેલી છે:-

- કલમ ૧.-** આ કલમથી, ટૂંકી સંજ્ઞા અને આરંભ માટેની જોગવાઈ કરી છે.
- કલમ ૨.-** આ કલમથી, માનવ વપરાશ માટેના આલ્કોહોલિક લિકરના ઉત્પાદન માટે ઉપયોગમાં લીધેલ અન-ડિનેચર્ડ એક્સ્ટ્રા ન્યુટ્રલ આલ્કોહોલ અથવા રેક્ટિફાઈડ સ્પિરિટ પર રાજ્ય વેરો ન લેવા માટે, ગુજરાત માલ અને સેવા વેરા અધિનિયમની કલમ ૮ની પેટા-કલમ (૧)માં સુધારો કરવા ધાર્યું છે.
- કલમ ૩.-** આ કલમથી, સૂચિત નવી કલમ ૭૪ક-નો સંદર્ભ દાખલ કરવા માટે, ગુજરાત માલ અને સેવા વેરા અધિનિયમની કલમ ૧૦ની પેટા-કલમ (૫)માં આનુષંગિક (પારિણામિક) સુધારા કરવા ધાર્યું છે.
- કલમ ૪.-** આ કલમથી, સરકારને એવી ખાતરી થાય કે જનરલ પ્રેક્ટિસ (સામાન્ય પ્રથા)ના પરિણામે રાજ્ય વેરા લેવાપાત્ર થતા ન હતા અથવા ઓછા લેવાપાત્ર થતા હતા, તો સરકારને, આવા ન લેવાપાત્ર અથવા ઓછા લેવાપાત્ર વેરાનું નિયમન કરવાની સત્તા આપવા માટે, ગુજરાત માલ અને સેવા વેરા અધિનિયમમાં નવી કલમ ૧૧ક દાખલ કરવા ધાર્યું છે.
- કલમ ૫.-** આ કલમથી, વિપરિત ચાર્જ (reverse charge)ના પુરવઠામાં સેવાના પ્રાપ્તકર્તાએ (લેનારે) ભરતિયું કાઢી આપવું જરૂરી હોય તે કિસ્સામાં, સેવાના પુરવઠાનો સમય નિર્દિષ્ટ કરવા માટે, ગુજરાત માલ અને સેવા વેરા અધિનિયમની કલમ ૧૩ની પેટા-કલમ (૩)માં સુધારો કરવા ધાર્યું છે.
- કલમ ૬.-** આ કલમથી, (કલમ ૧૬ની) વિદ્યમાન પેટા-કલમ (૪)માં અપવાદ રાખવા માટે તેમજ નાણાકીય વર્ષ ૨૦૧૭-૧૮, ૨૦૧૮-૧૯, ૨૦૧૯-૨૦ અને ૨૦૨૦-૨૧ માટેના ભરતિયા અથવા ઉધાર નોંધના સંબંધમાં, રજિસ્ટર થયેલી વ્યક્તિ, સન ૨૦૨૧ના નવેમ્બર મહિનાની ત્રીસમી તારીખ સુધીમાં ફાઈલ કરેલ કલમ ૩૯ હેઠળના કોઈપણ પત્રક (રિટર્ન) હેઠળ ઈનપુટ વેરાશાખ લેવાને હકદાર રહેશે તેવી જોગવાઈ કરવા માટે ગુજરાત માલ અને સેવા વેરા અધિનિયમની કલમ ૧૬માં નવી પેટા-કલમ (૫) દાખલ કરવા ધાર્યું છે.

તેનાથી, સદરહુ ભરતિયા અથવા ઉધાર નોંધના સંબંધમાં ઈનપુટ વેરા શાખનો લાભ લેવાની સમયમર્યાદા, રજિસ્ટ્રેશન રદ કરવાના હુકમની તારીખે સદરહુ પેટા-કલમ (૪) હેઠળ પૂરી (સમાપ્ત) થઈ ગઈ હોવી ન જોઈએ તે શરતને અધીન રહીને, રજિસ્ટ્રેશન રદ કરવાની તારીખથી અથવા યથાપ્રસંગ, રજિસ્ટ્રેશન રદ કરવાના અમલીકરણની તારીખથી, રજિસ્ટ્રેશન રદ કરવાનું રદબાતલ કરવાના હુકમની તારીખ સુધીની મુદત માટે, રજિસ્ટ્રેશન રદ કરવાનું રદબાતલ કરવાના હુકમની તારીખથી ત્રીસ દિવસની અંદર ફાઈલ કરેલ પત્રકમાં ભરતિયા અથવા ઉધાર નોંધના સંબંધમાં ઈનપુટ વેરાશાખનો લાભ લેવાની પરવાનગી આપવા માટે, સદરહુ કલમમાં નવી પેટા-કલમ (૬) દાખલ કરવા પણ ધાર્યું છે.

ઉપર્યુક્ત સુધારા સન ૨૦૧૭ના જુલાઈ મહિનાની ૧લી તારીખથી અમલમાં મૂકવા ધાર્યું છે.

વધુમાં, વેરાની ચૂકવણી થઈ ગઈ હોય અથવા ઈનપુટ વેરા શાખ રિવર્સ કરી (ઉલટાવેલ) હોય, ત્યારે તેનું રિફંડ મળવાપાત્ર રહેશે નહિ.

કલમ ૭.- આ કલમથી, માત્ર નાણાકીય વર્ષ ૨૦૨૩-૨૪ સુધીની કોઈ મુદત માટે, ગુજરાત માલ અને સેવા વેરા અધિનિયમની કલમ ૭૪ હેઠળ ચૂકવેલ વેરાના સંબંધમાં ઈનપુટ વેરા શાખની બિન-ઉપલબ્ધતાને મર્યાદિત કરવા માટે, સદરહુ અધિનિયમની કલમ ૧૭ની પેટા-કલમ (૫)માં સુધારો કરવા ધાર્યું છે.

તેનાથી, સદરહુ પેટા-કલમમાં કલમો ૧૨૮ અને ૧૩૦-નો સંદર્ભ દૂર કરવા પણ ધાર્યું છે.

કલમ ૮.- આ કલમથી, સૂચિત નવી કલમ ૭૪ક-નો સંદર્ભ દાખલ કરવા માટે, ગુજરાત માલ અને સેવા વેરા અધિનિયમની કલમ ૨૧માં આનુષંગિક સુધારો કરવા ધાર્યું છે.

કલમ ૯.- આ કલમથી, ગુજરાત સરકારને, રજિસ્ટ્રેશન રદ કરવાનું રદબાતલ કરવા માટેની શરતો અને નિયંત્રણો નિયમોથી ઠરાવવાની સત્તા આપવા માટે, ગુજરાત માલ અને સેવા વેરા અધિનિયમની કલમ ૩૦ની પેટા-કલમ (૨)માં નવો પરંતુક દાખલ કરવા ધાર્યું છે.

કલમ ૧૦.- આ કલમથી, રાજ્ય સરકારને, વિપરિત ચાર્જ મિકેનિઝમ પુરવઠાના કિસ્સામાં પ્રાપ્તકર્તા (માલ લેનાર) દ્વારા ભરતિયું કાઢી આપવાની સમયમર્યાદા નિયમોથી ઠરાવવાની સત્તા આપવા માટે, ગુજરાત માલ અને સેવા વેરા અધિનિયમની કલમ ૩૧ની પેટા-કલમ (૩)ના ખંડ (છ)માં સુધારો કરવા ધાર્યું છે.

તેનાથી, સદરહુ અધિનિયમની કલમ ૫૧ હેઠળ ફક્ત મૂળ સ્થાને વેરાની કપાતના હેતુઓ માટે જ રજિસ્ટર થયેલા પુરવઠાકારને, સદરહુ અધિનિયમની કલમ ૩૧ની પેટા-કલમ (૩)ના ખંડ (છ)ના હેતુ માટે, રજિસ્ટર થયેલી વ્યક્તિ તરીકે ગણવી જોઈશે નહિ તે નિર્દિષ્ટ કરવા માટે, સદરહુ કલમની પેટા-કલમ (૩)માં સ્પષ્ટીકરણ દાખલ કરવા પણ ધાર્યું છે.

કલમ ૧૧.- આ કલમથી, સૂચિત નવી કલમ ૭૪ક-નો સંદર્ભ દાખલ કરવા માટે, ગુજરાત માલ અને સેવા વેરા અધિનિયમની કલમ ૩૫-ની પેટા-કલમ (૬)માં આનુષંગિક સુધારો કરવા ધાર્યું છે.

કલમ ૧૨.- આ કલમથી, મૂળ સ્થાને વેરાની કપાત કરવી જરૂરી હોય તેવી દરેક રજિસ્ટર થયેલી વ્યક્તિએ, દરેક મહિનામાં કોઈ કપાત કરવામાં આવેલી હોય કે ન હોય તે ધ્યાનમાં લીધા વિના, સદરહુ દરેક મહિના દરમિયાન ઇલેક્ટ્રોનિક સ્વરૂપે પત્રક રજૂ કરવાનું ફરજિયાત કરવા માટે, ગુજરાત માલ અને સેવા વેરા અધિનિયમની કલમ ૩૮ની પેટા-કલમ (૩)ને બદલવા ધાર્યું છે.

તેનાથી, સરકારને, જે નમૂનામાં, જે રીતે અને જે મુદતની અંદર આવું પત્રક ફાઈલ કરવું જોઈશે તે નમૂનો, રીત અને મુદત ઠરાવવાની સત્તા પણ મળે છે.

કલમ ૧૩.- આ કલમથી, સૂચિત નવી કલમ ૭૪ક-નો સંદર્ભ દાખલ કરવા માટે, ગુજરાત માલ અને સેવા વેરા અધિનિયમની કલમ ૪૮ની પેટા-કલમ (૮)માં આનુષંગિક સુધારો કરવા ધાર્યું છે.

કલમ ૧૪.- આ કલમથી, સૂચિત નવી કલમ ૭૪ક-નો સંદર્ભ દાખલ કરવા માટે, ગુજરાત માલ અને સેવા વેરા અધિનિયમની કલમ ૫૦ની પેટા-કલમ (૧)માં આનુષંગિક સુધારો કરવા ધાર્યું છે.

કલમ ૧૫.- આ કલમથી, ગુજરાત માલ અને સેવા વેરા અધિનિયમની કલમ ૫૧-ની પેટા-કલમ (૭)માં આનુષંગિક સુધારો કરવા ધાર્યું છે, જેથી કરીને સૂચિત નવી કલમ ૭૪ક-માં સંદર્ભનો સમાવેશ કરી શકાય.

કલમ ૧૬.- આ કલમથી, ગુજરાત માલ અને સેવા વેરા અધિનિયમની કલમ ૫૪માં નવી પેટા-કલમ (૧૫) દાખલ કરવા ધાર્યું છે, જેથી કરીને પેટા-કલમ (૩)નો દ્વિતીય પરંતુક કમી કરી શકાય અને એવી જોગવાઈ કરી શકાય કે શૂન્ય દરના માલના પુરવઠાના કિસ્સામાં, આવો માલ નિકાસ વેરાને અધીન હોય, ત્યારે વણવપરાયેલી ઈનપુટ વેરા શાખનું અથવા સંકલિત વેરાનું કોઈપણ રિફંડ આપવું જોઈશે નહિ.

- કલમ ૧૭.-** આ કલમથી, ગુજરાત માલ અને સેવા વેરા અધિનિયમની કલમ ૬૧-ની પેટા-કલમ (૩)માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪ક-માં સંદર્ભનો સમાવેશ કરી શકાય.
- કલમ ૧૮.-** આ કલમથી, ગુજરાત માલ અને સેવા વેરા અધિનિયમની કલમ ૬૨-ની પેટા-કલમ (૧)માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪ક-ના સંદર્ભનો સમાવેશ કરી શકાય.
- કલમ ૧૯.-** આ કલમથી, ગુજરાત માલ અને સેવા વેરા અધિનિયમની કલમ ૬૩માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪ક-ના સંદર્ભનો સમાવેશ કરી શકાય.
- કલમ ૨૦.-** આ કલમથી, ગુજરાત માલ અને સેવા વેરા અધિનિયમની કલમ ૬૪ની પેટા-કલમ (૨)માં આનુષંગિક સુધારા કરવા ધાર્યું છે જેથી કરીને સૂચિત નવી કલમ ૭૪ક-ના સંદર્ભનો સમાવેશ કરી શકાય.
- કલમ ૨૧.-** આ કલમથી, ગુજરાત માલ અને સેવા વેરા અધિનિયમની કલમ ૬૫-ની પેટા-કલમ (૭)માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪ક-ના સંદર્ભનો સમાવેશ કરી શકાય.
- કલમ ૨૨.-** આ કલમથી, ગુજરાત માલ અને સેવા વેરા અધિનિયમની કલમ ૬૬-ની પેટા-કલમ (૬)માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪ક-ના સંદર્ભનો સમાવેશ કરી શકાય.
- કલમ ૨૩.-** આ કલમથી, ગુજરાત માલ અને સેવા વેરા અધિનિયમની કલમ ૭૦માં નવી પેટા-કલમ (૧ક) દાખલ કરવા ધાર્યું છે, જેથી કરીને યોગ્ય અધિકારીએ કાઢેલા સમન્સના પાલન માટે સદરહુ અધિકારી સમક્ષ બોલાવેલી વ્યક્તિ વતી અધિકૃત પ્રતિનિધિ હાજર રહી શકે.
- કલમ ૨૪.-** આ કલમથી, ગુજરાત માલ અને સેવા વેરા અધિનિયમની કલમ ૭૩માં નવી પેટા-કલમ (૧૨) દાખલ કરવા ધાર્યું છે, જેથી કરીને નાણાકીય વર્ષ ૨૦૨૩-૨૪ સુધીની મુદતને લગતા વેરાના નિર્ણય માટે સદરહુ કલમ લાગુ પડવાની બાબતને નિયંત્રિત કરી શકાય.
- તેનાથી, સદરહુ કલમના હાંસિયાના શીર્ષકમાં પણ તદનુસાર સુધારો કરવા ધાર્યું છે.
- કલમ ૨૫.-** આ કલમથી, ગુજરાત માલ અને સેવા વેરા અધિનિયમની કલમ ૭૪માં નવી પેટા-કલમ (૧૨) દાખલ કરવા ધાર્યું છે, જેથી કરીને નાણાકીય વર્ષ ૨૦૨૩-૨૪ સુધીની મુદતને લગતા વેરાના નિર્ણય માટે સદરહુ કલમ લાગુ પડવાની બાબતને નિયંત્રિત કરી શકાય.
- તેનાથી, સદરહુ કલમના હાંસિયાના શીર્ષકમાં પણ તદનુસાર સુધારો કરવા ધાર્યું છે.
- કલમ ૨૬.-** આ કલમથી, ગુજરાત માલ અને સેવા વેરા અધિનિયમમાં નવી કલમ ૭૪ક દાખલ કરવા ધાર્યું છે, જેથી કરીને કોઈપણ કારણસર નાણાકીય વર્ષ ૨૦૨૪-૨૫ પછીની મુદતને લગતો વેરો ન ચૂકવવા અથવા ઓછો વેરો ભરવા અથવા ભૂલથી રિફંડ આપવા અથવા ઈનપુટ વેરા શાખ ખોટી રીતે મેળવી લેવા અથવા ઉપયોગ કરવાની બાબત અંગે નિર્ણય કરવા માટેની જોગવાઈ કરી શકાય.
- તેનાથી, છળકપટ, જાણીબૂજીને કોઈ ખોટું નિવેદન અથવા હકીકતો છુપાવવાના કેસોમાં, વધારે દંડ (પેનલ્ટી) રાખતી વખતે, છળકપટ, જાણીબૂજીને કોઈ ખોટું નિવેદન અથવા હકીકતો છુપાવવાના આરોપો દાખલ કરવામાં આવ્યા છે કે નહિ, તેને લક્ષમાં લીધા વિના, નાણાકીય વર્ષ ૨૦૨૪-૨૫ પછીની માંગના સંબંધમાં માંગણા નોટિસ અને હુકમો કાઢી આપવા માટેની તેવી જ મર્યાદિત મુદત માટેની પણ જોગવાઈ કરી છે.
- કલમ ૨૭.-** આ કલમથી, ગુજરાત માલ અને સેવા વેરા અધિનિયમની કલમ ૭૫માં નવી પેટા-કલમ (૨ક) દાખલ કરવા ધાર્યું છે, જેથી કરીને છળકપટ, જાણીબૂજીને કોઈ ખોટું નિવેદન અથવા હકીકતો છુપાવવાના આરોપો સાબિત થયા ન હોય ત્યારે તેવા કિસ્સામાં, સદરહુ કલમની પેટા-કલમ (૫)ના ખંડ (૧) પ્રમાણે દંડ (પેનલ્ટી)નો ફરીથી નિર્ણય કરવા, સદરહુ અધિનિયમની સૂચિત કલમ

૭૪૬-ની પેટા-કલમ (૫)ના ખંડ (૨) હેઠળ દંડની જોગવાઈઓની જાણ કરતી નોટિસમાં માંગણી કરતા દંડનો ફરીથી નિર્ણય કરવા માટેની જોગવાઈ કરી શકાય.

તેનાથી, સદરહુ અધિનિયમની કલમ ૭૫-માં આનુષંગિક સુધારા કરવાનું પણ ધાર્યું છે, જેથી કરીને સૂચિત કલમ ૭૪૬ અથવા તેની સંબંધિત પેટા-કલમોના સંદર્ભનો સમાવેશ કરી શકાય.

કલમ ૨૮.- આ કલમથી, ગુજરાત માલ અને સેવા વેરા અધિનિયમની કલમ ૧૦૪-ની પેટા-કલમ (૧)માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪૬-ની પેટા-કલમો (૨) અને (૭)ના સંદર્ભનો સમાવેશ કરી શકાય.

કલમ ૨૯.- આ કલમથી, ગુજરાત માલ અને સેવા વેરા અધિનિયમની કલમ ૧૦૭ની પેટા-કલમ (૬) સુધારવા ધાર્યું છે, જેથી કરીને અપીલ સત્તાધિકારી સમક્ષ અપીલ ફાઈલ કરવા માટે રાજ્ય વેરામાં રૂપિયા પચીસ કરોડથી રૂપિયા વીસ કરોડ કરીને પ્રિ-ડિપોઝિટની મહત્તમ રકમમાં ઘટાડો કરી શકાય.

તેનાથી, સૂચિત નવી કલમ ૭૪૬-ના સંદર્ભનો સમાવેશ કરવા, સદરહુ કલમની પેટા-કલમ (૧૧)માં આનુષંગિક સુધારા કરવા ધાર્યું છે.

કલમ ૩૦.- આ કલમથી, ગુજરાત માલ અને સેવા વેરા અધિનિયમની કલમ ૧૦૮ સુધારવા ધાર્યું છે, જેથી કરીને અપીલ ટ્રિબ્યુનલને, કલમ ૧૭૧ની પેટા-કલમ (૨)માં ઉલ્લેખેલ બાબતોની તપાસ કરવા અથવા કેસો, સદરહુ કલમ હેઠળ આવી રીતે જાહેર કરવામાં આવ્યા હોય, તો તે (કેસો)નો નિવેડો લાવવા સત્તા આપી શકાય. આવી બાબતોની તપાસ કરવાની અથવા તેનો નિવેડો લાવવાની પ્રક્રિયા માત્ર મુખ્ય બેંચ દ્વારા કરવા ધાર્યું છે.

તેનાથી, સરકારને, અપીલ ટ્રિબ્યુનલની માત્ર મુખ્ય બેંચ દ્વારા સુનાવણી કરવાના કેસોના પ્રકાર જાહેર કરવાની સત્તા પણ મળે છે.

કલમ ૩૧.- આ કલમથી, ગુજરાત માલ અને સેવા વેરા અધિનિયમની કલમ ૧૧૨-ની પેટા-કલમો (૧) અને (૩) સુધારવા ધાર્યું છે, જેથી કરીને સરકારને, અપીલ ટ્રિબ્યુનલ સમક્ષ અપીલ ફાઈલ કરવા માટેની તારીખ નક્કી કરવાની સત્તા મળી શકે અને અપીલ ટ્રિબ્યુનલ સમક્ષ અપીલ અથવા અરજી ફાઈલ કરવા માટેની સુધારેલી સમયમર્યાદાની જોગવાઈ કરી શકાય.

સદરહુ સુધારા, સન ૨૦૨૪ના ઓગસ્ટ મહિનાની ૧લી તારીખથી અમલમાં આવે તેમ ધાર્યું છે.

તેનાથી, સદરહુ કલમની પેટા-કલમ (૬) સુધારવા ધાર્યું છે, જેથી કરીને અપીલ ટ્રિબ્યુનલને, છ મહિનાની નિર્દિષ્ટ સમયમર્યાદા પૂરી થયા પછી, વિભાગ દ્વારા ત્રણ મહિનાની અંદર ફાઈલ કરેલી અપીલોનો સ્વીકાર કરવાની સત્તા આપી શકાય.

વધુમાં, તેનાથી, સદરહુ કલમની પેટા-કલમ (૮) સુધારવા ધાર્યું છે, જેથી કરીને અપીલ ટ્રિબ્યુનલ સમક્ષ અપીલ ફાઈલ કરવા માટે વેરાની તકરાર અંગે વિદ્યમાન વીસ ટકામાંથી દસ ટકા કરીને, પ્રિ-ડિપોઝિટની મહત્તમ રકમમાં ઘટાડો કરી શકાય અને રાજ્ય વેરામાં પચાસ કરોડ રૂપિયાથી ઘટાડો કરીને, વીસ કરોડ રૂપિયાની પ્રિ-ડિપોઝિટ તરીકેની ચૂકવવાપાત્ર મહત્તમ રકમમાં પણ ઘટાડો કરી શકાય.

કલમ ૩૨.- આ કલમથી, ગુજરાત માલ અને સેવા વેરા અધિનિયમની કલમ ૧૨૨-ની પેટા-કલમ (૧-ખ) સુધારવા ધાર્યું છે, જેથી કરીને કલમ ૫૨ હેઠળ સ્થળ પર વેરો વસૂલવા માટે જવાબદાર હોય તેવા ઈલેક્ટ્રોનિક કોમર્સ ઓપરેટરને સદરહુ પેટા-કલમ લાગુ પડવાની બાબત નિયંત્રિત કરી શકાય.

સદરહુ પેટા-કલમ અમલમાં આવેલી ત્યારે એટલે કે સન ૨૦૨૩ના ઓક્ટોબર મહિનાની ૧લી તારીખથી સદરહુ સુધારો અમલમાં આવે તેમ ધાર્યું છે.

કલમ ૩૩.- આ કલમથી, ગુજરાત માલ અને સેવા વેરા અધિનિયમની કલમ ૧૨૭માં આનુષંગિક સુધારા કરવા ધાર્યું છે, જેથી કરીને સૂચિત નવી કલમ ૭૪૬-ના સંદર્ભનો સમાવેશ કરી શકાય.

કલમ ૩૪.- આ કલમથી, ગુજરાત માલ અને સેવા વેરા અધિનિયમમાં નવી કલમ ૧૨૮-ક દાખલ કરવા ધાર્યું છે, જેથી કરીને ભૂલથી ચૂકવાયેલા રિફંડને સંબંધિત માંગણીની નોટિસ સિવાય, નાણાકીય વર્ષ ૨૦૧૭-૧૮, ૨૦૧૮-૧૯ અને ૨૦૧૯-૨૦ માટે સદરહુ અધિનિયમની કલમ ૭૩ હેઠળ કાઢેલી માંગણીની નોટિસના સંબંધમાં વ્યાજ અને દંડની શરતી માફીની જોગવાઈ કરી શકાય.

વધુમાં, તે સદરહુ નાણાકીય વર્ષો માટે કોઈપણ માંગણીના સંબંધમાં જ્યાં વ્યાજ અને દંડની પહેલેથી ચૂકવણી કરવામાં આવી હોય તેવા કિસ્સામાં કોઈ રિફંડ મળવાપાત્ર થશે નહિ.

કલમ ૩૫.- આ કલમથી, ગુજરાત માલ અને સેવા વેરા અધિનિયમની કલમ ૧૭૧ની પેટા-કલમ (૨) સુધારવા ધાર્યું છે, જેથી કરીને કેન્દ્ર સરકારને, સદરહુ કલમ હેઠળ સત્તામંડળે જે તારીખથી નફાખોરી વિરોધી કેસો માટે કોઈપણ અરજી સ્વીકારવી નહિ તે તારીખ જાહેર કરવા માટેની સત્તા મળી શકે.

સ્પષ્ટીકરણ પણ દાખલ કરવા ધાર્યું છે, જેથી કરીને સદરહુ કલમ હેઠળ "સત્તાધિકારી" એ શબ્દપ્રયોગમાં "અપીલ ટ્રિબ્યુનલ"ના સંદર્ભનો સમાવેશ થશે કે જેથી સરકાર નફાખોરી વિરોધી કેસોની તજવીજ કરવા માટે સત્તામંડળ તરીકે કાર્ય કરવા અપીલ ટ્રિબ્યુનલને જાહેર કરી શકે.

કલમ ૩૬.- આ કલમથી, ગુજરાત માલ અને સેવા વેરા અધિનિયમની અનુસૂચિ ૩ સુધારવા ધાર્યું છે, જેથી કરીને સહ-વીમા કરારોમાં મુખ્ય વીમાદાતા અને વીમો ઉતરાવ્યો હોય તેને વીમાદાતા અને સહ-વીમાદાતા દ્વારા સંયુક્તપણે પૂરી પાડેલી વીમા સેવાઓ માટે, સહ-વીમાદાતાને મુખ્ય વીમાદાતા દ્વારા સહ-વીમા પ્રીમિયમના વિભાજનની પ્રવૃત્તિ, માલ અથવા સેવાના પુરવઠા તરીકે એ શરતે ગણવામાં આવશે નહિ કે મુખ્ય વીમાદાતા, વીમો ઉતરાવ્યો હોય તેના દ્વારા ચૂકવેલી પ્રીમિયમની સંપૂર્ણ રકમ પર વેરા જવાબદારી ચૂકવે છે.

તેનાથી એવી જોગવાઈ કરવા પણ ધાર્યું છે કે જેના માટે પુનઃવીમાદાતાને વીમાદાતા દ્વારા ચૂકવેલા રિઈન્શ્યોરન્સ પ્રીમિયમમાંથી સીડિંગ કમિશન અથવા રિઈન્શ્યોરન્સ કમિશનની કપાત કરવામાં આવી હોય તેવા પુનઃવીમાદાતાને વીમાદાતા દ્વારા પૂરી પાડવામાં આવતી સેવાઓ, માલના પુરવઠા અથવા સેવાના પુરવઠા તરીકે એ શરતે ગણવામાં આવશે નહિ કે રિઈન્શ્યોરન્સ કમિશન અથવા સીડિંગ કમિશનનો સમાવેશ કરતા એકંદર રિઈન્શ્યોરન્સ પ્રીમિયમ પર વેરા જવાબદારી, પુનઃવીમાદાતા દ્વારા ચૂકવવામાં આવી હોય.

કલમ ૩૭.- આ કલમથી, સદરહુ કલમ ૬ તમામ મહત્વપૂર્ણ સમયે અમલમાં હોત તો, એવી રીતે ચૂકવવામાં આવ્યા ન હોત અથવા ઉલટાવવામાં આવેલ ન હોત તેવા ચૂકવવામાં આવેલ તમામ વેરા અથવા ઉલટાવેલ ઈનપુટ વેરા શાખનું કોઈ રિફંડ આપવામાં આવશે નહીં તેવી જોગવાઈ કરવા ધાર્યું છે.

કલમ ૩૮.- આ કલમથી, સન ૨૦૨૪ના ગુજરાત વટહુકમ ક્રમાંક. ૩ ૨૬ કરવા માટેની અને તેના અપવાદ માટેની જોગવાઈ કરવા ધાર્યું છે.

કનુભાઈ દેસાઈ,

ધારાકીય સત્તા સોંપવાની યાદી

આ વિધેયકથી નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે-

કલમ ૯.- આ કલમથી, રાજ્ય સરકારને, વેરાદાતાનું રજિસ્ટ્રેશન રદ કરવાનું રદબાતલ કરવા અંગેની શરતો અને નિયંત્રણો, નિયમોથી ઠરાવવાની સત્તા મળે છે.

કલમ ૧૦.- આ કલમથી, રાજ્ય સરકારને, વિપરિત ચાર્જ વ્યવસ્થા પુરવઠાના કિસ્સામાં પ્રાપ્તકર્તા (માલ લેનાર) દ્વારા ભરતિયું કાઢી આપવાની મુદત, નિયમોથી ઠરાવવાની સત્તા મળે છે.

કલમ ૧૨.- આ કલમથી, રાજ્ય સરકારને, સદરહુ અધિનિયમની કલમ ૫૧ હેઠળ મૂળ સ્થાને વેરાની કપાત કરવી જરૂરી હોય તેવી દરેક રજિસ્ટર થયેલી વ્યક્તિએ, જે નમૂનામાં, જે રીતે અને જેટલી મુદતની અંદર રિટર્ન ભરવાનું છે, તે નમૂનો, રીત અને મુદત, નિયમોથી ઠરાવવાની સત્તા મળે છે.

કલમ ૩૧.- (૧) આ કલમના પેટા-ખંડ (ક)થી, રાજ્ય સરકારને, અપીલ ટ્રિબ્યુનલ સમક્ષ અપીલ કરવા માટે, કાઉન્સિલની ભલામણોને આધારે, તારીખ જાહેર કરવાની સત્તા મળે છે.

(૨) આ કલમના પેટા-ખંડ (ખ)થી, રાજ્ય સરકારને, અપીલ ટ્રિબ્યુનલ સમક્ષ અરજી કરવા માટે, કાઉન્સિલની ભલામણોને આધારે, તારીખ જાહેર કરવાની સત્તા મળે છે.

કલમ ૩૪.- આ કલમથી, રાજ્ય સરકારને, સદરહુ અધિનિયમની સૂચિત કલમ ૧૨૮ક-ની પેટા-કલમ (૧)ની જોગવાઈઓ મુજબ, સદરહુ અધિનિયમની કલમ ૭૩ હેઠળ કાઢવામાં આવેલી માંગણાની નોટિસના સંબંધમાં કાર્યવાહીઓ જે શરતોને અધીન સમાપ્ત થયેલી હોવાનું ગણાશે તે શરતો, નિયમોથી ઠરાવવાની સત્તા મળે છે.

જે બાબતોના સંબંધમાં, વિધેયકની જોગવાઈઓ અનુસાર નિયમો કરવામાં આવે અથવા જાહેરનામાં અથવા હુકમ બહાર પાડવામાં આવે તે બાબતો, કાર્યરીતિ વિષયક અને વહીવટી પ્રકારની છે અને તેથી, તે ધારાકીય સત્તાની સોંપણીમાં જણાવેલ નથી.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૧૮મી ફેબ્રુઆરી, ૨૦૨૫.

કનુભાઈ દેસાઈ.

ગુજરાતના રાજ્યપાલના હુકમથી અને તેમના નામે,

કે. એમ. લાલા,

ગાંધીનગર,

તારીખ: ૧૮મી ફેબ્રુઆરી, ૨૦૨૫.

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

